

एकस्यां गुणहीनायां क्षमिन्मन्त्र कारयेत्” ॥  
इति युक्तिकल्पतरुः ॥\*॥ (वेदान्तशास्त्रोक्तस्थूल-  
सूक्ष्मादिभेदेन प्रतीत्यवच्छिन्नः अन्नमयः प्राण-  
मयः मनोमयः विज्ञानमयः आनन्दमयश्च इत्येते  
पञ्च कोषवदाच्छादकत्वादात्मनः कोषतथोच्यन्ते ।

यथा, पञ्चदश्यां ३ । १-२१ ।  
“गुहाहितं ब्रह्म यत्तत् पञ्चकोषविवेकतः ।  
बोद्धुं शक्यं ततः कोषपञ्चकं प्रविविच्यते ॥  
देहादभ्यन्तरः प्राणः प्राणादभ्यन्तरं मनः ।  
ततः कर्त्ता ततो भोक्ता गुहा सेयं परस्परम् ॥  
पितृभुक्ताज्जादीर्याज्जातोऽग्नेव वर्द्धते ।  
देहः सोऽन्नमयो नात्मा प्राक्कोष्ठं तदभावतः ॥  
पूर्वजन्मन्यसत्वे तज्जन्म सम्पादयेत् कथम् ।  
भाविजन्मन्यसत्कर्म न भुञ्जीतेह सञ्चितम् ॥  
पूर्णां देहे बलं यच्छन्नद्वानां यः प्रवर्त्तकः ।  
वायुः प्राणमयो नासावात्मा चैतन्यवर्जनात् ॥  
अहन्तां ममतां देहे गृह्णादौ च करोति यः ।  
कामाद्यवस्थया भ्रान्तो नासावात्मा मनोमयः ॥  
लीना सुप्तौ वपुर्बोधे व्यापृयादानखाद्यगा ।  
चिच्छायोपेतधीर्नात्मा विज्ञानमयशब्दभाक् ॥  
कर्तृत्वकरणत्वाभ्यां विक्रियेतान्तरिन्द्रियम् ।  
विज्ञानमनसौ अन्तर्बहिश्चैते परस्परम् ॥  
काचिदन्तर्मुखा वृत्तिरानन्दप्रतिविम्बभाक् ।  
पुण्यभोगे भोगशान्तौ निद्रारूपेण लीनते ॥  
कादाचित्कत्वतो नात्मा स्यादानन्दमयोऽप्ययम् ।  
विम्बभूतो य आनन्द आत्माऽसौ सर्वदास्थितः ॥  
ननु देहमुपपन्नं विज्ञानान्दान्तवस्तुषु ।  
मामूदात्मत्वमन्यन्तु न कश्चिदनुभूयते” ॥

कोषकः, ऐ, (कोषे एव । कोष + स्वार्थे कन् ।)  
अण्डम् । अण्डकोषः । इति शब्दरत्नावली ॥  
कोषकारः, ऐ, (कोषं करोति स्वपञ्चत्वगादिभिरा-  
त्मानं कृदयति । कोष + कृ + “कर्मण्यण्” ॥ ३ ।  
२।१ । इति अण् ।) इत्तुः । इति शब्दरत्नावली ॥  
इत्तुविशेषः । कुषारि इति भाषा । अस्य गुणाः ।  
गुरुत्वम् । शीतत्वम् । रक्तपित्तक्षयापहत्वञ्च ।  
इति राजवल्लभः ॥ (कोषं खवेष्टनं समुखनिःसृत-  
लालारूपतन्तुभिः करोतीति । कृ + अण् ।)  
कीटविशेषः । गुट्टिपोका इति भाषा । तत्प-  
र्यायः । तन्त्रकीटः २ । इति जटाधरः ॥  
(यथा, महाभारते । १२ । ३२६ । २६ ।  
“अर्लं परिग्रहेणेह दोषवान् हि परिग्रहः ।  
कृमिर्हि कोषकारस्तु बध्यते स्वपरिग्रहात्” ॥  
कोषं अयः सह शब्दसंयोजनरूपप्रत्ययविशेषं  
करोतीति ।) अभिधानकर्त्ता च । तालव्यमधो-  
ऽप्ययम् ॥  
कोषचक्षुः, ऐ, (कोषः खड्गकोष इव चक्षुष्यः) ।  
सारसपत्नी । इति शब्दमाला ॥  
कोषपानं, स्त्री, (परीक्षाविशेषार्थं) कोषजलस्य प्र-  
तिचयजलस्य पानम् ।) तत्तदितिकर्त्तव्यताकप्रवृ-  
त्तिचयजलपानरूपपरीक्षाविशेषः । यथा,—  
अथ कोषविधिः । नारदः ।  
“पञ्चाहं सोपवासस्य स्वातस्याद्रूपटस्य च ।

संस्तुचकायसनिनोः कोषपानं विधीयते ॥  
इच्छतः अद्धानस्य देवब्राह्मणसन्निधौ ।  
मद्यपस्त्रीयसनिनां किरातानान्तयेव च ॥  
कोषः प्राञ्जैर्न दातव्यो ये च नास्तिकवृत्तयः ।  
महापराधे निर्दोशे कृतघ्ने स्त्रीवकुलिते ॥  
नास्तिकब्राह्मणदासेषु कोषपानं विवर्जयेत् ।  
तमाह्वयाभिप्रेतन्तु मण्डलाभ्यन्तरे स्थितम् ॥  
आदित्याभिमुखं कृत्वा प्राययेत् प्रवृत्तिचयम् ।  
ऊर्ध्वं यस्य हि सप्ताहद्वैकृतन्तु महद्भवेत् ॥  
नाभियोज्यः स विदुषा कृतकालव्यतिक्रमात्” ॥  
संस्तुचक आस्तिक इति मिताक्षरा । महाप-  
राधी महापातकी । निर्दोशो वर्णाश्रमरहितः ।  
कुलितः प्रतिबोभजः । दासः कैवर्त्तः । मण्डला-  
भ्यन्तरे गोमयकृतमण्डलाभ्यन्तरे । वैकृतं रोगादि ।  
महद्ब्राह्मणम् । तस्य देहिनामपरिहर्ष्यत्वात् ।  
तदाह कात्यायनः ।

“अथ देवविस्मारे दिसप्ताहन्तु दापयेत् ।  
अभियुक्तं प्रयत्नेन तदर्थं दण्डमेव च ॥  
तस्यैकस्य न सर्वस्य जनस्य यदि तद्वदेत् ।  
रोगोऽभिर्ज्ञातिमरणमृणं दाप्यो दमश्च सः ॥  
ज्वरातिसारविस्कोटगूढास्थिपरिपोडनम् ।  
नेत्ररक्तं गलरोगश्च तथोन्मादः प्रजायते ॥  
शिरोरुगभजमङ्गश्च दैविका व्याधयो नृणाम्” ॥  
गलरोग इत्यत्र शूलरोग इति क्वचित् पाठः ।  
दिसप्ताहन्तु महाभियोगभवविषयम् । महाभि-  
योगेष्वेतानिति प्रस्तुत्य चतुर्दशकादङ्ग इति याज्ञ-  
वल्क्याभिधानात् । मिताक्षरापेयम् । यत्तु  
“त्रिरात्रात्परात्रादा द्वादशाहान् दिसप्तकात् ।  
वैकृतं यस्य दृश्येत पापकृत् स उदाहृतः” ॥  
इति पितामहोक्तं तन्महाभियोगात् कृत्स्न-  
व्यादर्वाचीनं त्र्यं त्रिधा विभज्य त्रिरात्रादि  
पञ्चत्रयवस्थापनीयमिति मिताक्षरा ॥ तथा ।  
“भक्तो यो यस्य देवस्य प्राययेत्तस्य तज्जलम् ।  
समभावे तु देवानामादित्यस्य तु प्राययेत् ॥  
दुर्गायाः प्राययेच्चौरान् ये च शस्त्रोपजीविनः ।  
भास्करस्य तु यत्तोयं ब्राह्मणं तर्ह्यं प्राययेत् ॥  
दुर्गायाः स्नापयेच्छूलमादित्यस्य च मण्डलम् ।  
अन्येषामपि देवानां स्नापयेदायुधानि च ॥  
अत्र, सत्यापराधे देवानां स्नापयित्वायुधोदकम् ।  
पाथ्यो विकारे चाशुद्धो नियम्यः सुचिरमथा” ॥  
इति कात्यायनोक्तविशेषात्महाराधे देवस्नानो-  
दकमिति विषयभेदः । रत्नाकारोऽप्येवम् । मण्डलं  
योमेति व्यवहारदीपिका । तस्यां विष्णुः । उग्रान्  
देवान् समभ्यर्च्य तत्स्नानोदकप्रवृत्तिचयं पिबेत् ।  
इदं मया न कृतमिति व्याहरन्देवतामुख इति ।  
एतदनुसारादेवान्यत्र प्रतिष्ठा प्रागुक्ता । तत्र क्रमः ।  
प्राङ्निवाको गोमयकृतमण्डलाभ्यन्तरे धर्मावाह-  
नादिसर्वदेवतापूजां हवनान्तां निर्वर्त्य दक्षिणां  
दत्त्वा समन्वक्तुं प्रतिज्ञापयं श्रोत्र्यं शिरसि नि-  
धाय यथाविहितं देवं संपूज्य तत्स्नानोदकमानीय ।  
अन्तः ॥ त्वं प्राणिनां प्राणः सृष्टेराद्यन्तु निर्मितम् ।  
सृष्टेः कारणं प्रोक्तं त्रयाणां देहिनान्तथा ।

अतस्त्वं दर्शयामां शुभाशुभपरीक्षणे” ॥  
इत्याभ्यामभिमन्त्र्य गोमयकृतमण्डलाभ्यन्तरे स्थितं  
सोपवासं स्वातर्जवाससमादित्याभिमुखं ॥  
सत्वेन मामभिरक्षस्व वरुणेत्यनेन श्रोत्र्यं पठिते-  
नाभिमन्त्रितं प्रवृत्तिचयं जलं प्राययेत् । ततो  
यदि अर्धकालाभ्यन्तरे रोगपीडा न भवति  
तदा शुद्ध इति । ततो दक्षिणा देया । इति  
दित्यतत्त्वम् ॥

कोषफलं, स्त्री, (कोषे फलमस्य ।) ककोलम् । तच्च  
कर्पूरतुल्यगन्धव्यविशेषः । इत्यमरटीकायां रमा-  
नाथः सारसुन्दरी च ॥

कोषफलः, ऐ, (कोषे फलमस्य ।) घोषकलता ।  
इति जटाधरः ॥

कोषफला, स्त्री, (कोषफल + अजादित्वात् टाप् ।)  
पीतघोषा । इति रत्नमाला ॥ तालव्यमध्यापीयम् ॥  
(घोषकशब्देऽस्या विवरणं ज्ञेयम् ॥)

कोषला, स्त्री, (कुश + लघादित्वात् कलप्रत्ययः वाङ-  
लकाद् गुणः पृषोदराद् षकारादेशः) अथोधा ।  
इति शब्दरत्नावली ॥ (सा च सरयूतटस्था-  
राजधानी । यथा, मार्कण्डेये । ८ । २४६ ।  
“मच्छोकमममनसः कोषलानगरे जनाः ।  
विष्ठन्ति तानपोह्याद्य कथं यास्याम्यहं दिवम्” ॥  
परन्तु कोषलदेशो द्विविधः प्राचीनरभेदेन ।  
तत्रायोध्यायुक्तदेशस्योत्तरकोषलत्वम् । यथा,  
रघुवंशे । ६ । १ ।

“पितुरनन्तरमुत्तरकोषलान्  
समधिगम्य समाधिजितेन्द्रियः ।  
दशरथः प्रशशास महाारथो  
यमवतामवताच्च धुरि स्थितः” ॥

प्राचीकोषलस्तु राममातामहस्य । तस्य राजा अभि-  
जनो वा ज्यञ्च बज्रस्य तस्य लुक् । तदेषवात्सिनि ।  
यथा, महाभारते । २ । ३१ । १२ ।

“स विजित्य दुराधर्मं भीष्मकं माद्रिनन्दनः ।  
कोषलाधिपतिश्चैव तथा वेणुलालटाधिपम् ।  
कान्तारकाञ्च समरे तथा प्राक्कोषलान् लपान्” ॥  
कोषलद्विः, स्त्री, (कोषस्य अण्डकोषस्य द्विः) ।  
कुरखः । इति शब्दरत्नावली ॥ (कोषस्य द्वि-  
रिति विग्रहे अर्थसञ्ज्ञयद्विः ॥)

कोषशायिका, स्त्री, (कोषे पिधानमध्ये शेते तिष्ठ-  
तीत्यर्थः । कोष + शी + कर्त्तरि खुल् तत्प्राप्  
अत इत्वम् ।) कुरिका । इति जटाधरः ॥

कोषातकः, ऐ, (कोषाकारं अवति प्राप्नोतीति ।  
कोष + अव + कृन् ।) केशः । इति जटाधरः ॥  
(कोषं गच्छति प्राप्नोति ज्ञानानामाकरत्वात् ।  
वेदकटशाखाविशेषः ॥)

कोषातकी, स्त्री, (कोषातक + गौरादित्वात् ङीष्) ।  
घोषालता । अस्याः फलगुणः । कफाशोनाशि-  
त्वम् ॥ पक्षफलगुणः । आमाशयशुद्धिकारित्वम् ॥  
इति राजवल्लभः ॥ (इयमेव क्वचित् राजपूष्पा  
कोषातकीति च ख्याता । यथा, भावप्रकाशे ।  
“धामार्गवः पीतपुष्पा जालिनी हतवेधना ।  
राजकोषातकी चेति तथोक्ता राजिमत्फला ॥